

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
នាយកដ្ឋាន



អនុស្សរណៈនៃការយោគយល់គ្នាទៅវិញទៅមក
សាកលវិទ្យាល័យជាតិបាត់ដំបង
និង
មន្ទីរពេទ្យនគរបាល ខេត្តបាត់ដំបង
ស្តីពីកិច្ចសហប្រតិបត្តិការទៅវិញទៅមក
លើសេវា និងការអប់រំសុខភាព

សាកលវិទ្យាល័យជាតិបាត់ដំបង តំណាងដោយ **ឯកឧត្តម សុខ យន** សាកលវិទ្យាធិការ សាកលវិទ្យាល័យ
ជាតិបាត់ដំបង និង **មន្ទីរពេទ្យនគរបាល ខេត្តបាត់ដំបង** តំណាងដោយ **ឧត្តមសេនីយ៍ត្រី សៀម សារិន្ទ** ហៅកាត់ថា
“តូកាតី” ។

គូភាគី បានព្រមព្រៀងគ្នា ដូចខាងក្រោម៖
គោលបំណង

គោលបំណងនៃអនុស្សរណៈនៃការយោគយល់គ្នាទៅវិញទៅមកនេះ គឺដើម្បីបង្កើនទំនាក់ទំនងរវាងស្ថាប័នទាំងពីរ លើ
ការផ្តល់សេវា និងការអប់រំសុខភាព សម្រាប់និស្សិត គ្រូបង្រៀន និងបុគ្គលិក។ សាកលវិទ្យាល័យជាតិបាត់ដំបង
យល់ព្រមសហការនិងធ្វើការជាមួយគ្នា បានបញ្ជាក់ពីភាពជាដៃគូប្រកបដោយផលប្រយោជន៍ទៅវិញទៅមក។

ទម្រង់នៃកិច្ចសហប្រតិបត្តិការ

ផ្នែកនៃកិច្ចសហប្រតិបត្តិការនឹងរួមបញ្ចូលកម្មវិធីដែលផ្តល់ជូននៅតាមស្ថាប័នទាំងពីរ ដែលត្រូវបានកំណត់
ថាជាការចង់បាននិងអាចធ្វើទៅបានសម្រាប់ការសម្រេចបាននូវគោលបំណងទាំងនេះ។ ទោះយ៉ាងណាក៏ដោយ
កម្មវិធីជាក់លាក់ណាមួយនឹងត្រូវមានការយល់ព្រមពីសាកលវិទ្យាល័យ។ កម្មវិធីបែបនេះអាចរួមបញ្ចូល៖

- ក) ការផ្តល់វគ្គបណ្តុះបណ្តាលអំពីការសង្គ្រោះបឋម និងសុខភាព ជូននិស្សិត មន្ត្រី និងបុគ្គលិកតាមការស្នើសុំរបស់សាកលវិទ្យាល័យជាតិបាត់ដំបង
- ខ) ជួយផ្តល់ការប្រឹក្សាយោបល់លើការរៀបចំបន្ទប់សង្គ្រោះបឋម និងសេវាសុខាភិបាលបឋមផ្សេងៗតាមការស្នើសុំរបស់សាកលវិទ្យាល័យជាតិបាត់ដំបង
- គ) ផ្តល់សម្ភារៈសម្រាប់សង្គ្រោះបឋម ដូចជា ថ្នាំសង្កូវ ព្រូងការ ។ល។ តាមការស្នើសុំរបស់សាកលវិទ្យាល័យជាតិបាត់ដំបង

លក្ខខណ្ឌនានាសម្រាប់សកម្មភាពនៃកិច្ចសហប្រតិបត្តិការខាងលើនេះ នឹងត្រូវព្រមព្រៀងគ្នាក្នុងទម្រង់ជាកិច្ចសន្យាដែលនឹងត្រូវចុះហត្ថលេខាដោយភាគីទាំងពីរមុនដំណើរការសកម្មភាពនោះ។ ក្នុងករណីមានការព្រមព្រៀងដែលមានធនធាននានាសម្រាប់គាំទ្រ ត្រូវបញ្ជាក់ឱ្យបានច្បាស់លាស់នៅក្នុងកិច្ចសន្យានៃសកម្មភាពនោះ។

សុពលភាព

អនុស្សរណៈនៃការយោគយល់គ្នានេះមានសុពលភាពរយៈពេលប្រាំ ៥ឆ្នាំ ដោយគិតចាប់ពីថ្ងៃចុះហត្ថលេខានេះតទៅ និងអាចពន្យារពេលក្នុងករណីមានការយល់ព្រមជាលាយលក្ខណ៍អក្សរពីភាគីទាំងពីរ។ អនុស្សរណៈនៃការយោគយល់នេះអាចនឹងត្រូវបានបញ្ចប់ ក្នុងករណីភាគីណាមួយជូនដំណឹងជាលាយលក្ខណ៍អក្សរទៅភាគីម្ខាងទៀតយ៉ាងហោចណាស់រយៈពេល៣ខែ មុនកាលបរិច្ឆេទនៃសុពលភាព ដោយមានការដកកាត់ពីភាគីទាំងពីរ។


អវសានបញ្ញត្តិ

អនុស្សរណៈនៃការយោគយល់គ្នានេះអាចធ្វើការកែប្រែ ក្នុងករណីមានការយល់ព្រមជាលាយលក្ខណ៍អក្សរពីភាគីទាំងសងខាង និងចុះហត្ថលេខាលើ២ច្បាប់ជាភាសាខ្មែរ ដោយភាគីនីមួយៗទទួលបាន១ច្បាប់។

រាជធានីភ្នំពេញ ថ្ងៃទី ២២ ខែ មេសា ឆ្នាំ ២០២៣
(ស.ខ.ប.ជ.)



មន្ត្រីពេទ្យពេទ្យសាធារណៈ ខេត្តបាត់ដំបង



ឯកឧត្តម សុខ យន
សាកលវិទ្យាធិការ
 កាលបរិច្ឆេទ៖ ២៣ មេសា ២០២៣

ឯកឧត្តម សេនីយ៍ ត្រី សៀម សាវណ្ណ
ស្ថាប័ន
 កាលបរិច្ឆេទ៖ ២៣ មេសា ២០២៣